

حضرت علامہ محمد اسفندیار خان

رئیس جامعہ دارالعلوم لیگستان جوہر کراچی

جامع الصفات شخصیت

حضرت مولانا ڈاکٹر سید شیر علی شاہ

خلق دو جہاں نے جب سے یہ کائنات تخلیق کی ہے اس وقت سے ہی حق و باطل کے مابین جنگ جاری ہے اور یہ جنگ اس وقت تک جاری رہے گی جب تک کہ رب العالمین اس زمین و آسمان اور اس پوری کائنات کو نیست و نابود نہیں فرمادیتے۔ انسان کی پیدائش سے لے کر آج تک دنیا بھر کے انسان دو گروہوں میں بٹے ہوئے ہیں، ایک گروہ وہ ہے جو ابلیس اور اس کی ذریت کی پیروی کر کے اللہ تعالیٰ کے بندوں کو شیطان کے بندے بنانے پر تلا ہوا ہے جبکہ اس کے مقابلے میں دوسرا گروہ وہ ہے جو انبياء کرام کے نقش قدم پر چلتے ہوئے گمراہوں کو اس راستے کی جانب رہنمائی کرنے کا فریضہ سر انجام دینے میں اپنی زندگیاں صرف کر دیتا ہے جو راستے بھٹکے ہوئے بندوں کو اپنے رب سے ملاتا ہے اور اس حقیقت سے تو پچھے پچھے واقف ہے کہ علماء دیوبند نے ہمیشہ حق کی پیروی اور تربیت جماں کی ہے۔

ہمارے اسلاف کی قربانیوں اور شبانہ روزِ محنت و کاؤشوں کا ہی نتیجہ ہے کہ آج اس خطے میں دین اسلام اپنی اصل شکل میں موجود ہے اور عوام الناس کی اکثریت قرآن و سنت کی حقیقی تعلیمات سے آشنا ہے ورنہ اہل باطل کی سر توڑ کوششوں کے نتیجے میں یہاں ہر سو شرک و بدعت کا ہی راج ہوتا اور عوام اسلام کے نام پر ”دین الہی“ اور ”دین پرویزی“ جیسے خود ساختہ مذاہب کی پیروی پر مجبور ہوتے۔ آج اگر اس ملک میں اہل حق کی اکثریت ہے تو یہ فقط علماء حق کی قربانیوں کا ہی ثمر ہے۔ علماء حق کے اسی قافلے کے ایک سرفوش مجاہد کا نام حضرت مولانا ڈاکٹر سید شیر علی شاہ تھا جو اپنی دینی خدمات کی بدولت کسی تعارف کے محتاج نہیں۔

احسن سیرت اور احسن صورت کا مرقع

خلق کائنات نے انہیں حسن سیرت اور احسن صورت دونوں سے خوب نوازا تھا۔ مولانا عالم کا ایک ایسا

بھرپور اس تھے کہ جب وہ علم کے دریا بہانے پر آتے تو تشنگان علم کے قلوب کے حوض تر بترا جاتے اور طالبان

حق کی عقول کے جام یوں لبریز ہو جاتے کہ حیرت سے ان کے منہ کھلے کے کھلے رہ جاتے گر اس بحر العلوم کی لہریں اسی طرح اہل ساحل کو سیراب کرتی رہتیں۔

رفاقتیں اور محبتیں

مولانا کے ساتھ میرا تعلق کوئی دوچار روز یا دوچار برس کی بات نہیں، نہ ہی ان کی شخصیت ایسی تھی جسے ایک مختصر سے مضمون میں بیان کیا جاسکے، اس کے لئے تو ایک صفحہ دفتر کی ضرورت ہے، ان کی حیات کا ہر گوشہ ایک طویل مضمون کا مقاضی ہے۔ ان کی زندگی کے کٹھن سفر میں بارہا ایسے موقع بھی آئے کہ جہاں بڑے بڑوں کے قدم ڈال گا جاتے ہیں مگر آفرین ہے مولانا کی مستقل مزاجی پر، کہ ان کے پائے استقامت میں کبھی لغوش نہیں آئی اور وہ ہمیشہ دشمنان اسلام کے سامنے کوہ ہمالیہ بن کر ڈالے رہے۔

ع حق مغفرت کرئے، عجب آزاد مرد تھا

خلق کائنات نے واضح طور پر اعلان فرمادیا۔ و فی التنزیلہ العزیز، کل نفس ذائقۃ الموت ہر نفس کو موت کا مزہ چکھنا ہے۔ حضرت آدم علیہ الصلوٰۃ والسلام سے لے کر خاتم الانبیاء علیہ الصلوٰۃ والتسلیم تک اپنی محبوب ہستیوں کو موت سے ہمکنار کر کے رب کائنات نے یہ بتا دیا کہ جو شخص بھی دنیا میں آیا ہے اسے یہاں سے ضرور رخصت ہونا ہے، کسی کو پہلے تو کسی کو بعد میں۔ یعنی ”آج وہ کل ہماری باری ہے“۔ باوجود اس کے کہ موت ایک اٹل حقیقت ہے پھر بھی بعض ہستیاں ایسی ہوتی ہیں جن کی موت کا یقین نہیں آتا، ان ہی میں سے ایک میرے بھائی حضرت مولانا ڈاکٹر سید شیر علی شاہ رحمہ اللہ تعالیٰ بھی تھے جنہیں مرحوم لکھتے ہوئے آج نہ جانے کیوں قلم کا نپ سا جاتا ہے گویا کہ وہ مرے نہیں، زندہ ہیں اور یہ کچھ ایسا غلط بھی نہیں کیونکہ جو لوگ خود کو دین پر قربان کر دیتے ہیں، جو قرآن پر مرئتے ہیں، جو اپنے محبوب صلی اللہ علیہ وسلم کی سنتوں کو اپنی زندگی کا محور بنایتے ہیں، جن کی زبان چلتے پھرتے، اٹھتے بیٹھتے تلاوت قرآن اور ذکر الہی سے تر رہتی ہے، جو دین کے لئے دنیا کو ٹھکرایتے ہیں، جو اپنی زندگی، اپنی خواہشات، لذات اور آسانیات کے بد لے جنت کا سودا کر لیتے ہیں اور جو اپنی حیات کو موت پر قربان کر دیتے ہیں، وہ مرتے کب ہیں؟ بلکہ اس جہاں فانی سے دارالبقاء کی جانب کوچ کر جاتے ہیں، اس مختصری زندگی سے منہ موڑ کر حیات جاؤ داں سے ہمکنار ہو جاتے ہیں۔

جامعیت کا منع

مولانا نے جس طرح اپنی زندگی دین کی سر بلندی کے لئے وقف کر کی تھی اور جس طرح دین حق کی تبلیغ و ترویج، جہاد فی سبیل اللہ اور خدمت میں لگے رہے، ان کی راہ میں نہ جوانی کی امگیں و خواہشات حائل ہو سکیں، نہ

پیرانہ سالی رکاوٹ بن سکی۔ وہ کون سامیدان ہے جس میں مولانا نے اپنے جو ہرنہ دکھائے ہوں؟ خطابت کا آغاز کیا تو دیکھتے ہی دیکھتے سامعین کے دلوں کی آواز بن گئے، مبلغ بنے تو تادم آخر قوب مردہ کو جلا بخشنے رہے، درس و تدریس کا انداز ایسا منفرد کہ دریا کو کوزے میں بند کر کے طلباء کو سیراب کر دیتے، مواعظ ایسے پراثر کہ نہ جانے کتنوں کی زندگیاں بدل گئیں، دشمنان اسلام کے خلاف علم جہاد بلند کیا تو ان کے پیروکاروں نے روں اور امریکا جیسے سپر پاورز کو عبرت ناک شکست سے دوچار کر دیا۔ انہوں نے اپنی ساری زندگی اتحاد بین المسلمين اور نفاذ شریعت کے لیے وقف کر کی تھی، گویا کہ ان کی حیات کا نصب العین ہی یہی تھا اور ان دو مقاصد کے حصول کیلئے کوئی دقيقہ فروگز اشت نہیں کرتے تھے، یہی وجہ ہے کہ وہ سب کچھ برداشت کر لیتے تھے، گر شریعت کے خلاف کوئی بات گوارانہ تھی یعنی وہ عالم باعمل ہونے کے حوالے سے ایک بہترین نمونہ تھے، حرمت انگیز بات تو یہ کہ ایک طرف تو ان کی اس قدر مصروفیات تھیں جبکہ دوسری جانب تحقیق، تصنیف، ادب جیسے کل و قلم کاموں میں بھی ایک ممتاز حیثیت کے حامل تھے، حمد اور نعمتی کلام کے ذریعے رب العالمین اور رحمت العالمین سے اپنی محبت کا اظہار بھی کرتے رہتے تھے۔ اللہ رب العالمین نے مولانا کی زندگی میں وہ برکت عطا فرمائی تھی جو اس کے نیک بندوں کا ہی خاصہ ہے۔

حکمت و ظرافت

حضرت تھانویؒ فرماتے ہیں کہ حکمت و ظرافت بہت کم یک جا ہوتی ہیں، عام طور پر جن کی طبیعت میں حکمت غالب ہوتی ہے ان میں ظرافت نہیں ہوتی اور جن کی طبیعت میں ظرافت غالب ہوتی ہے ان کا حکمت سے زیادہ واسطہ نہیں ہوتا لیکن مولانا میں یہ دونوں صفات بدربجہ اتم موجود تھیں، حکمت ان کی شان تھی تو ظرافت ان کی پچان تھی۔ بذلہ سنجی و خوش طبی گویا کہ ان کی گھٹی میں پڑی تھی۔

یہ سوچ کر عقل حیراں رہ جاتی ہے کہ ایک شخص جس پر اس قدر بھاری ذمہ داریاں ہوں اور ہر طرف مسائل ہی مسائل ہوں، وہ اس قدر بذلہ سنج و پس مکھ کیسے ہو سکتا ہے؟ مگر مولانا کی انفرادیت و کمال یہی تھا کہ وہ جب وعظ و نصیحت فرماتے تو بہستوں کو لاد دیتے اور جب بذلہ سنجی پر آتے تو ایسے ایسے روتوں کو بہزادیتے جنہیں نہ سنا خود ایک کارِ محال تھا۔ حاضر جواب ایسے کہ بڑے بڑوں کی بلوتی بند کرادیتے لیکن ساتھ ہی ساتھ زہد و ورع، للہیت اور درویشی کے حوالے سے بھی ایک ممتاز شخصیت کے حامل تھے اور ان تمام کمالات و خصوصیات کے باوجود اعساری و توضع کا پیکر تھے۔ ایسی بلند پایہ شخصیت کے لیے سب کے سامنے اپنی ہستی کی نفی کرنا کوئی آسان کام نہیں لیکن محسوس یہ ہوتا ہے کہ جیسے ان کے لیے یہ مشکل ترین کام کوئی حیثیت ہتی نہیں رکھتا تھا۔

مولانا اپنے اسلاف و اکابر کی یادگار تھے، زہد و استغنا کی دولت سے مالا مال تھے۔ انہیں اپنے اکابر سے

محبت و عقیدت ہی نہیں، عشق تھا اور یہ ایک حقیقت ہے کہ جو لوگ اکابر سے سچی محبت و عقیدت رکھتے ہیں، اپنے بزرگوں، اساتذہ اور علماء کرام کا دل سے ادب کرتے ہیں اور ان کی پیروی کی کوشش کرتے ہیں اللہ تعالیٰ نہ صرف انہیں بلکہ ان کی اولادوں کو بھی دنیا و آخرت کی کامیابیوں و کامرانیوں سے نوازتا ہے۔ مولا نما محبت و شفقت اور عجز و انکساری کا پیکر تھے جو بڑوں کے سامنے اوپر آواز سے بولنے کا تصور بھی نہیں کر سکتے تھے۔

کہتے ہیں کہ جو درخت جس قدر پھل دار ہوتا ہے اسی قدر جھکتا چلا جاتا ہے نیز وہ پھر مارنے والوں کو بھی پھل سے محروم نہیں رکھتا۔ مولا نما میں یہ دونوں خوبیاں بد رجہ اتم موجود تھیں۔ تواضع و انکساری میں وہ ہمارے اسلاف کے پیروکار تھے اور دشمنوں کے بھی دوست تھے۔ پتہ نہیں مولا نما کس مٹی کے بننے تھے کہ خواہ ذاتی دشمنیاں ہوں یا سیاسی، مولا نما کو بھی انتقام پر مجبور کرنا تو درکنار برائی یعنی بھی نہ کر پائیں۔ بقول شاعر

فروتنی است دلیلے رسید گان کمال
چوں سوار بمنزل رسید پیادہ شود

حسن کے جلوے بے شمار

مولانا ڈاکٹر سید شیر علی شاہ فقط ایک شخصیت کا نام نہیں تھا بلکہ وہ اپنی ذات میں انجمن تھے۔ ان کی خدمات پر روشنی ڈالنا سورج کو چراغ دکھانے کے متراff ہے۔ ان کی دینی خدمات بیان کی جائیں یا سیاسی سرگرمیوں کو قلم انداز کیا جائے، ان کے جواہر خطابت کو موضوعِ عنان بنایا جائے یادِ دین پر جانشیری کے قصے بیان کئے جائیں، ان کے حسن سیرت کی داستانوں کو طشت از بام کیا جائے یا پھر ان کے مجاہدانہ طرزِ حیات کے گوشہ ہائے دلشیں کو آشکارا کیا جائے۔ محجیرت ہوں کہ مولا نما کی ہنگامہ خیز زیست کے کس پہلو کو صفحہ قرطاس کی زینت بناؤں اور کس سے صرف نظر کروں؟

اللہ تعالیٰ مولا نما کے درجات بلند فرمائیں اور ان کی سعی جمیلہ کو شرف قبولیت عطا فرمائیں اور ان کے شاگرد طالبان کو مزید ہمت و استقامت عطا فرمائیں تاکہ وہ روس کی طرح امریکا اور اس کے اتحادیوں سے افغانستان کو پاک کر کے ایک مرتبہ پھر وہاں مکمل طور پر شریعت نافذ کر سکیں، آمین۔